



Undirvísingar- og mentamálstýrið Mentamáladeildin

ENDURLÝSING Deildarleiðarar til Sjúkrasysturaskúla Føroya

Vegna ov fáar umsóknir verður við hesum lýst av nýggjum eftir deildarleiðara til sjúkrasysturútbúgvingina og deildarleiðara til almanna- og heilsuútbúgvingarnar.

Sjúkrasysturaskúli Føroya fer, umframt at fevna um sjúkrasysturútbúgvingina, eisini at fevna um tær nýggju almanna- og heilsuútbúgvingarnar. Sjúkrasysturaskúli Føroya fer sostatt at hava tvær útbúgvingarrásir, og fer hvør rásin sær at hava ein deildarleiðara við fakligari og námsfrøðiligari ábyrgd.

Deildarleiðari fyri sjúkrasysturútbúgvingina

Høvuðsuppgávur

- Vararektari tá rektarin er burturstaddur/ burturstødd
- Gerð av útbúgvingarætlan
- Fyrisiting og ábyrgd av útbúgvingini
- Planleggja og gera tímatalvu, evnisarbeiði o.l.
- Viðgera mál viðvíkjandi lesandi
- Menningaruppgávur
- Undirvísa uml. helvtina av arbeiðstíðini

Vit sóknast eftir einum persóni, ið

- er sjúkrasystur við viðkomandi framhalds- útbúgving ella eftirútbúgving
- hevur vitan um og royndir innan útbúgvingar- viðurskifti innan heilsuøkið
- hevur royndir innan námsfrøði og leiðslu til at røkja ta dagligu fakligu og námsfrøðiligu leiðsluna av sjúkrasysturútbúgvingini
- skal kunna samstarva við hinar leiðararnar, til at skapa eitt mennandi og skapandi umhvørvi fyri lesandi, lærarar og starvsfólk

Setanar- og lønartreytir

Starvið verður sett sambært sáttmála millum Fíggjarmálastýrið og Sjúkrasysturafelag Føroya.

Vit bjóða

Tvey størv við avbjóðing, har tú verður við til at skapa sjálvt starvið, eins væl og ta víðari menningina í skúlanum.

Umsókn

Umsókn við prógvum o.ø verður at senda til:

Undirvísingar- og Mentamálastýrið

Hoyvíksvegur 72

Postrúm 3279

110 Tórshavn

Umsóknin skal vera okkum í hendi í seinasta lagi **21.08.2000**, kl. 15.00.

Størvini verða at seta skjótast tilber.

Um tygum ynskja fleiri upplýsingar, herundir eina starvslýsing, kunna tygum ringja til Jóannes Dalsgaard, deildarstjóra, á tlf. 215052 ella Kristionnu S. Jacobsen, fulltrúa, á tlf. 314545 (privat) ella tlf. 355050 eftir 14.08.2000.

Undirvísingar- og Mentamálastýrið hevur sum høvuðsuppgávu at fyrisita undirvísingarmál, mentamál og gransking. Harafturat eru uppgávur viðvíkjandi kirkju, loftmiðlum, ítrótti og ymiskum frítíðarvirksemi.

Sjúkrasysturaskúli Føroya verður útbúgvingarstovur til eisini at umfata tær nýggju almanna- og heilsuútbúgvingarnar, og fer sostatt at hava tvær útbúgvingarrásir. Onnur rásin er sjúkrasysturútbúgvingin, ið er ein miðallong framhaldsútbúgving, 45 mdr., og hin rásin fevnir um tær nýggju almanna- og heilsuútbúgvingarnar. Hesar umfata almanna- og heilsuhjálparaútbúgvingina, 1 ár, og almanna- og heilsurøktaraútbúgvingina, 1½ ár. Í løtuni eru um 9 størv á Sjúkrasysturaskúla Føroya, og økist hetta nakað, tá tann nýggja skipanin er farin at virka.



Landssjúkrahúsið FO-100 Tórshavn

Sjúkrasystur og almanna- og heilsu- atstøðarar/pleygarar til psykiatriska røktarøkið

Á **D7** eru 2 fulltíðar størv sum **sjúkrasystir** í skiftandi vaktum leys at søkja til setan 1. september 2000 ella eftir avtalu. Harumframt eru 2 tíðaravmarkað størv sum almanna- og heilsuatstøðarar/pleygarar á starvsbrøki 0,8 leys at søkja til setan frá 1. september 2000 til 31. august 2001.

Endamálið við deildini er at útgreina og viðgera demens. Høvuðsuppgávan hjá starvsfólkunum er:

- at syrgja fyri, at røktin av hvørjum einstøkum sjúklingi er so fyrimyndarlig sum gjørligt
- at dagligi dagurin hevur ein friðarligan dóm
- at samarbeiða við aðrar starvsbólkar

Á **D5** er eitt fulltíðarstarv sum **sjúkrasystir** í skiftandi vaktum leyst at søkja til setan frá 1. september 2000 ella eftir avtalu.

Deildin er ein opin deild fyri gerontopsykiatriskar sjúklingar og dagsjúklingar.

Á **D2** er eitt tíðaravmarkað starv sum **sjúkrasystir** í skiftandi vaktum á starvsbrøki 0,8 leyst at søkja til setan skjótast gjørligt og til 31. mars 2001. Starvið er eitt farloyvisstarv fyri sjúkrasystir í barnsburðarfarloyvi.

Deildin er ein afturlatin akutt móttøkudeild við 12 seingjarplássum.

Á øllum deildunum verður arbeitt saman við læknum, ergoterapeutum, fysioterapeutum, sálarfrøðingum eins og avvarðandi sosialu skipan.

Meira fæst at vita um størvini á D7 við at venda sær til Marjun Restorff, deildarsjúkrasystir, á telefon 31 35 40, lokal 357 og D2 til Birgit Andersen, deildarsjúkrasystir, lokal 422 og um øll størvini hjá Marin Vang, sjúkrarøktarstjóra, lokal 266.

Løn og setanartreytir til størvini smb. sáttmála millum Fíggjarmálastýrið og ávikavist Sjúkrasysturafelag Føroya og Føroya Pleygarafelag.

Skrivlig umsókn við avriti av prógvum og møguligum viðmælum verður at senda til

Almanna- og heilsumálastýrið

Starvsfólkadeildin

Eirargarður 2

100 Tórshavn

Umsóknarfreist: 6. august 2000, kl. 14.00.

Lýsið í
sosialinum